

नांदेड - वाघाळा शहर महानगरपालिकेत
प्रतिनियुक्तीवर कार्यरत असलेले श्री.सुमंत
पाटील सहा.कार्यकारी अभियंता (स्थापत्य),
सिडको यांना महानगरपालिकेतील उप
अभियंता या समकक्ष पदावर कायमस्वरूपी
समावेशन करणेबाबत.

**महाराष्ट्र शासन
नगर विकास विभाग**

शासन निर्णय क्रमांक : नांमपा-२०२३/प्र.क्र.३४४/नवि-२४

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२

दिनांक :- २२ जुलै, २०२५

- वाचा :- १) समक्रमांकित शासन निर्णय दि.१४.८.२०२३
२) नांदेड वाघाळा शहर महानगरपालिका प्रशासकीय स्थायी समिती ठराव
क्र.६५, दि.१३.८.२०२४
३) नांदेड-वाघाळा शहर महानगरपालिका प्रशासकीय सर्वसाधारण सभा
ठराव क्र.१८, दि.१३.८.२०२४
४) नांवाशमनपा/साप्रवि/आस्था-१/५६९४/२०२४, दि.१६.८.२०२४
५) प्र.व्यवस्थापक (कार्मिक), शहर व औद्योगिक विकास महामंडळ मर्या.
(सिडको) यांचे दि. २४.१०.२०२४ रोजीचे पत्र.

प्रस्तावना :-

नांदेड-वाघाळा शहर महानगरपालिकेत प्रतिनियुक्तीवर कार्यरत असलेले श्री सुमंत संभाजी पाटील, सहा. कार्यकारी अभियंता (स्थापत्य), सिडको यांना नांदेड वाघाळा शहर महानगरपालिकेच्या आस्थापनेवरील उप अभियंता या पदाच्या सरळसेवेच्या एकूण ०३ पदांपैकी रिक्त असलेल्या ०१ खुल्या प्रवर्गातील पदावर कायमस्वरूपी सामावून घेणेबाबतच्या प्रस्तावास नांदेड-वाघाळा शहर महानगरपालिका स्थायी समितीने महानगरपालिका प्रशासकिय सर्वसाधारण सभेची मान्यता घेवून शासनास शिफारस करण्याबाबतचा प्रशासकीय स्थायी समिती ठराव क्र.६५, दि.१३.८.२०२४ रोजी पारीत केला. सदर ठराव क्रं. ६५ अन्वये शिफारस केल्यानुसार शासनासकडे मान्यतेसाठी शिफारस करण्याबाबतचे प्रस्तावास नांदेड-वाघाळा शहर महानगरपालिका प्रशासकीय सर्वसाधारण सभा ठराव क्र.१८, दि.१३.८.२०२४ अन्वये मान्यता प्रदान करण्यात आली. सदर मान्यतेनुसार श्री.सुमंत पाटील यांना नांदेड-वाघाळा शहर महानगरपालिकेच्या आस्थापनेवरील उप अभियंता या पदाच्या सरळसेवेच्या एकूण ०३ पदांपैकी रिक्त असलेल्या ०१ खुल्या प्रवर्गातील पदावर कायमस्वरूपी बदलीने सामावून घेण्याबाबतचा प्रस्ताव आयुक्त तथा प्रशासक, नांदेड-वाघाळा शहर महानगरपालिका यांनी संदर्भ क्र.४ येथील पत्रान्वये शासनास सादर केला होता.

२. श्री. सुमंत पाटील, सहा. कार्यकारी अभियंता (स्थापत्य) यांना महानगरपालिकेत समकक्ष उप अभियंता या पदावर कायमस्वरूपी समावेशन करणेबाबत महामंडळाची कोणतीही हरकत नाही. तथापि, सुमंत पाटील यांना सिडको महामंडळात राजीनामा सादर करणे आवश्यक आहे व तदनंतर महामंडळाच्या नियमानुसार त्यांना कार्यमुक्त करणेबाबतची पुढील कार्यवाही करणेत येईल, असे

प्र.व्यवस्थापक (कार्मिक), शहर व औद्योगिक विकास महामंडळ मर्या. (सिडको) यांनी त्यांच्या दि. २४.१०.२०२४ रोजीच्या पत्रान्वये कळविले आहे.

३. नांदेड-वाघाळा शहर महानगरपालिका प्रशासकीय स्थायी समितीची शिफारशीचा ठराव क्र.६५, दि.१३.८.२०२४, प्रशासकीय सर्वसाधारणसभेच्या मान्यतेचा ठराव क्र.१८ दि.१३.८.२०२४ त्यानुसार आयुक्त नांदेड-वाघाळा शहर महानगरपालिका यांनी यांनी संदर्भ क्र.४ येथील पत्रान्वये सादर केलेला प्रस्ताव तसेच प्र.व्यवस्थापक (कार्मिक), शहर व औद्योगिक विकास महामंडळ मर्या. (सिडको) यांनी त्यांच्या दि.२४.१०.२०२४ रोजीच्या पत्राद्वारे दिलेली ना-हरकत पाहता श्री.सुमंत पाटील, सहा.कार्यकारी अभियंता (स्थापत्य), सिडको यांची नांदेड-वाघाळा शहर महानगरपालिकेच्या आस्थापनेवरील उप अभियंता (वेतनश्रेणी (एस-२०- रु. ५६,१००-१,७७,५००/)) या पदाच्या सरळसेवेच्या एकूण ०३ पदांपैकी रिक्त असलेल्या ०१ खुल्या प्रवर्गातील पदावर कायमस्वरूपी समावेशन करण्याची बाब शासनाच्या विचाराधीन होती.

शासन निर्णय :-

नांदेड-वाघाळा शहर महानगरपालिकेत प्रतिनियुक्तीवर कार्यरत असलेले श्री.सुमंत पाटील, सहा.कार्यकारी अभियंता (स्थापत्य), सिडको वेतनश्रेणी (एस-२०- रु. ५६,१००-१,७७,५००/)) यांची नांदेड-वाघाळा शहर महानगरपालिकेच्या आस्थापनेवरील उप अभियंता या समान वेतनश्रेणीच्या पदाच्या सरळसेवेच्या एकूण ०३ पदांपैकी रिक्त असलेल्या ०१ खुल्या प्रवर्गातील पदावर कायमस्वरूपी समावेशन करण्यास खालील अटी व शर्तीच्या अधीन राहून मान्यता देण्यात येत आहे.

अटी व शर्ती:-

- १) श्री. सुमंत पाटील, सहा. कार्यकारी अभियंता (स्थापत्य), सिडको यांना सिडको महामंडळाने महामंडळाच्या विहित नियमांनुसार कार्यमुक्त करावे. आयुक्त, नांदेड-वाघाळा शहर महानगरपालिका यांनी श्री. सुमंत पाटील यांच्या नांदेड-वाघाळा शहर महानगरपालिकेच्या आस्थापनेवरील उप अभियंता या पदावर श्री. सुमंत पाटील यांच्या कायमस्वरूपी समावेशनाबाबत आवश्यक कार्यवाही करावी.
- २) मात्र सदर पदावर श्री. सुमंत पाटील कार्यरत असे पर्यंतच त्या पदाचा वापर करण्यात येईल. काही कारणास्तव उक्त पद रिक्त झाल्यास त्यानंतर पुनःच ते पद सरळसेवेच्या कोट्यात वर्ग करण्यात यावे.
- ३) पदधारकाची ज्येष्ठता नियुक्तीच्या दिनांकास त्या पदाच्या संवर्गात सर्वात कनिष्ठ (zero seniority) राहिल.
- ४) नांदेड-वाघाळा शहर महानगरपालिकेच्या आस्थापनेच्या शासन मंजूर सेवा शर्ती नियमानुसार संबंधित अधिकारी पुढील सेवा विषयक लाभासाठी पात्र समजण्यात यावा.
- ५) श्री. सुमंत पाटील यांची सहाय्यक कार्यकारी अभियंता, सिडको या पदाची वेतनश्रेणी (एस-२० -रु. ५६,१००-१,७७,५००/-) आहे. नांदेड-वाघाळा शहर महानगरपालिकेच्या उप अभियंता पदाची वेतनश्रेणी समकक्ष (एस-२०-रु. ५६,१००-१,७७,५००/-) आहे. त्यामुळे सदरच्या समावेशनानंतर श्री. सुमंत पाटील यांना उप अभियंता पदाच्या वेतनश्रेणीत मान्यता देण्यात यावी.

६) महानगर पालिकेतील प्रत्यक्ष नियुक्तीच्या दिनांकास, त्यावेळेच्या महानगर पालिकेच्या सेवानिवृत्ती वेतन विषयक धोरणानुसार संबंधित अधिकारी पात्र रहातील. तसेच संबंधित अधिका-यास नांदेड-वाघाळा शहर महानगरपालिकेच्या शासन मंजूर सेवाशर्ती मध्ये विहित अर्हता त्या त्या वेळी धारण करणे आवश्यक राहिल. सदरच्या समावेशनानंतर निवृत्तीच्या कालावधीपर्यंत सेवाविषयक/शिस्तभंग विषयक सर्व बाबींवर आयुक्त, नांदेड-वाघाळा शहर महानगर पालिका सक्षम प्राधिकारी असतील.

७) तसेच उपरोक्त समावेशनाच्या कार्यवाही प्रसंगी महानगर पालिकेने संबंधित अधिका-याकडून बंधपत्र घेऊन त्यांची लेखी संमती घ्यावी. भविष्यात उपरोक्त समावेशनाच्या पार्श्वभूमीवर न्यायालयीन दाद मागण्याची अथवा सिडकोकडे सेवेत परत येण्याची/तशी विनंती करण्याची संबंधित अधिका-यास मुभा नसेल असे स्पष्ट नमूद करण्यात येईल.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०२५०७२२१६३४४२७०२५ असा आहे. हा आदेश डिजिटल स्वाक्षरीने साक्षांकित करून काढण्यात आला आहे.

महाराष्ट्राचे राज्यपाल यांच्या आदेशानुसार व नावाने,

(जयंत वाणी)

अवर सचिव, महाराष्ट्र शासन

प्रति,

- १) मा.उप मुख्यमंत्री (नगर विकास) यांचे प्रधान सचिव, मंत्रालय, मुंबई-३२.
- २) व्यवस्थापक (कार्मिक), शहर व औद्योगिक विकास महामंडळ मर्या. नवी मुंबई.
- ३) आयुक्त, नांदेड वाघाळा शहर महानगरपालिका, नांदेड.
- ४) मा. प्रधान सचिव (नवि-२) यांचे विशेष कार्य अधिकारी, मंत्रालय, मुंबई-३२
- ५) उप सचिव (नवि-२४) यांचे स्वीय सहाय्यक, मंत्रालय, मुंबई-३२
- ६) निवड नस्ती (नवि-२४).